

# Xose Manuel Qarsiya MARQALLO: “İspaniya Azərbaycanın ərazi bütövlüyünü və suverenliyini dəstəkləyir”

Azərbaycanın xarici işlər naziri Elmar Məmmədyarov BMT-nin Sivilizasiyalar Alyansının Bakıda keçirilən VII Qlobal Forumu çərçivəsində İspaniyanın xarici işlər naziri Xose Manuel Qarsiya Marqallo ilə görüşündə iki ölkə arasında əməkdaşlığın hazırkı vəziyyətindən, xüsusen də siyasi müstəvidə əlaqələrin səviyyəsindən məmənunluq ifadə edilib.

Xarici İşlər Nazirliyinin mətbuat xidmətindən bildiriblər ki, tərəflər ölkələr arasında müqavilə-hüquq bazasının genişləndirilməsi istiqamətində bir sıra sənəd ləyişlərinin hazır olduğunu və yaxın zamanlarda imzalanacağına əminliklərini söyləyiblər.

Nazir Elmar Məmmədyarov Ermənistan-Azərbaycan qoşunlarının temas xəttində



yaranan son gərginlik və Ermənistan silahlı qüvvələrinin törediyi təxribatlar, mülki əhalini ağır silahlardan hədə-

fe alması, eləcə də ATƏT-in Minsk qrupunun həmsədr ölkələrinin xarici işlər nazirləri ilə apardığı danışıqlar barədə

İspaniyalı həmkarına məlumat verib. Nazir əlavə edib ki, münəqişənin həllinə nail olmaq məqsədilə Ermənistan

qoşunları Azərbaycanın işğal edilmiş ərazilərindən çıxarılmalı, hərbi işğal faktına son qoyulmalı və hərtərəfli siyasi proses başlanmalıdır.

Xose Manuel Qarsiya Marqallo ölkəsinin Azərbaycanın ərazi bütövlüyü və suverenliyini dəstəklədiyini diq-qətə çatdırıb.

İspaniyanın münəqişənin həlli ilə əlaqədar ədaletli mövqeyinin təqdirdə edildiyini deyə Elmar Məmmədyarov rəsmi Madridin Azərbaycanın Avropa İttifaqı ilə əlaqələrinin inkişafına da öz töhfəsini verdiyini qeyd edib.

İspaniyanın xarici işlər naziri Xose Manuel Qarsiya Marqallo BMT-nin Sivilizasiyalar Alyansının Bakıda keçirilən VII Qlobal Forumunun təşkilatlığını və işini yüksək qiymətləndirib.